

Bogdan heldur fram hjá Tjaldri

Bogdan Burcea verður eisini venjari hjá Tjaldri í 2010/11. Tað skrivar Tjaldur á heimasíðu sínari. Bogdan gjørdist venjari hjá Tjaldri næst seinasta kappingarár, og higgar til hevur bara gingið heilt væl. Fyrsta árið gjørdist flutti felagið upp í Sunset-deildina, og í fjør vann felagið meistaraheitið. Í ár er setningurin at endurvinna gullið, og tað er eingin ivi um, at talan verður um finaludyst móti Stjørnuni. Í steypakappingini hevur ikki gingist heilt so væl, men tvey hálvfinalupláss og ein tapt finala er nú heldur ikki so heilt galið. Umframt at venja Sunset-liðið hjá Tjaldri, skal Bogdan eisini venja gentur 14, gentur 17 og U23-liðið hjá felagnum.



Klaksvíkarkappingin útsett

Nógvi kavin gjørdi tað vónleyst at avgreiða Klaksvíkarkappingina í fótbólta um vikuskiftið, soleiðis sum ætlanin annars var. Viðhaldsfólk hjá KÍ høvdu annars ætlað sær at rudda vøllin, so hesin kundi nýtast til fótbólt um vikuskiftið. Men at enda stóð greitt, at hugsingur ikki var um at spæla fótbólt, og so varð kappingin avlýst Enn er eingin nýggj dagfesting sett á, nær kappingin verður spæld.

SÍ-TB 1-3 (22-25, 25-22, 23-25, 21-25):

Toppdysturin hevði alt

Talan var um flogbólt av besta slag, tá SÍ og TB brustu saman í Sørvági í gjár. Og enn eina ferð megnaðu tvørakvinnur at vinna á oddaliðnum, ið kortini longu hevur tryggjað sær pláss í FM-finaluni



Hilmar Jan Hansen

Har vóru langar duellir og spælara báðu megin netið tveittu seg í gólv-ið ferð eftir ferð. Lív var alla tíðina í toppdystinum í Sørvági í gjár, tá nummar eitt, SÍ, tók ímóti nummar tvey, TB. Og tí var heldur ikki ringt hjá teimum mongu áskoðarunum at liva við frá byrjan til enda.

Sum altíð, vóru sörvingar væl

mannaðir uttan fyri vøllin, men eisini TB-fjeppararnir gjørdur vart við seg og gjørdur sítt til, at dysturin fekk tann góða karmin, hann hevði uppiborið.

Inni á vøllinum vóru tað so eisini feilirnir, ið gjørdur tað stuttligt at hyggja. Júst, sum tú helt, at nú hevði annað liðið fingið fatur í langa endanum, kom ein servufeilur ella eitt smasj útav, og so var alt púra opið aftur. Liðini vóru jøvn og hóskaðu hvørjum øðrum sera væl, so hetta var ein toppdystur, ið hevði alt, sum skuldi til!

At tað so at enda gjørdist TB, sum vann, var kortini ikki óuppiborið, tí tvørakvinnur vóru tendraðar og fingur serliga í fjórða setti víst, at tær vóru nóg kaldar til at gera tingini rætt í avgerandi lötunum. Í dystinum hevði TB tríggar ferðir so nóg servuess sum SÍ, og tað var óivað ein munur. Men bæði lið høvdu 15-20 servufeilur, so tað var kanska ikki sørt, at nervarnar hingu uttaná til tíðir.

TB fyri aðru ferð

Beinanvegin sást, at hetta var ein



dystur, ið helst fór at vera púra opin allan vegin. SÍ var á odda so seint sum 21-20, men kortini stakk TB av við fyrsta settinum. Hinvegin svaraði SÍ væl aftur í øðrum setti, har sörváskvinnur vóru á odda stórt sæð allan vegin, men ímóti endanum mundu mist alt, tá TB fór at nærkast.

Mest spennandi og best spælda settið var nokk tað triðja, har tað allan vegin íggjøgnum bylgjaði aftur og fram. Her endaði næstan hvør einasti bóltur við duell, og bæði SÍ

og TB-kvinnurnar ofraðu seg fult út í bæði verju og álopi. Liðini skiftust um at blokka hitt liðið, og tí var neyðugt at brúka hugflogið í álops-spælinum, tá bóltarnir skuldu vinnast.

Avgerðin í dystinum fall í fjórða setti, tá TB nokk so tíðliga fekk lagt sjógv millum seg og SÍ, tí síðsta javna støðan var 7-7. TB fór upp á 12-8 og økti spakuliga, so eitt skifti vóru seks bóltar á muni. SÍ royndi at koma afturíftur ímóti endanum,

men kom ongantíð nærri enn tvey stig, so tí fekk TB at enda tikið bæði settið og sigurin.

Hetta er annar ósigurin hjá SÍ hetta kappingarárið, og tann fyrri var eisini við TB hinu megin netið, so líkt er til, at TB er størsta hóttanin ímóti SÍ, nú FM-finalurnar nærkast. SÍ hevur longu tryggjað sær pláss í finaluni, so nú er upp til TB og Mjøltnir at kappast um hin finalussessin – og hesi bæði mætast í Trongisvági sunnudagin...

Sólvá aftur við TB

Eftir at hava spælt á hægsta stigi í Luxembourg, Svøríki og Danmark síðstu tvey árin, var Sólvá Dimon í gjár aftur at síggja á Eik-liguliðnum hjá TB, sum vann 3-1 á SÍ í Sørvági. Og hon var sera fegin um aftur at spæla við barndómsfelagnum:

– Tað er fantastiskt at vera við TB aftur. Og at eg so longu í fyrsta dystinum var við til at spæla ímóti nummar eitt í kappingini, gav eisini eitt eyka »kick«, segði Sólvá eftir dystin, har hon væl og virðiliga fekk víst, at hon er styrkur hjá tvørakvinnum, nú avgerandi lötan í kappingini nærkast.

– Nú taptu vit fyri Fleyr fyri einari

góðari viku síðani, so tað hevði nógva at siga fyri okkum, at vit vunnu henda dystin. Nú skulu vit vinna rest.

Vit spurdu hana eisini, um tað var stórus munur á at koma úr bestu donsku flogbóltssdeildini til ein toppdyst í bestu føroysku deildini:

– Ja, flogbólturin her er á eitt sindur lægri stigi enn í Danmark. Men tað ber til at hækka stigið, og eg haldi, eg hetta var ein dystur, har bæði lið gjørdur, at tað var á nokk so høgum stigi. Pulsurin var alla tíðina uppi og lív var í dystinum allan vegin, segði Sólvá Dimon.

Hil

Karin spældi aftur

Undan steypafinaluni fyri viku síðani var Karin Mikkelsen ivasom, eftir at hon hevði keikt fótin, men hon spældi kortini – sjálv um tað merkti, at hon nóg illa slapp í ein skógv í fleiri dagar aftaná. Aftur undan dystinum í gjár var Karin ivasom, men hon kveistraði allan iva til viks og spældi øll fyra settini.

– Eg var hjá fysioterapeuti fríggjadagin, og hann segði, at eg kundi spæla, uttan at tað gjørdist verri, og so gjørdi eg tað. Men eg eri eisini nokk so treisk, segði Karin eftir dystin ímóti TB í gjár, sum gjørdist annað tapið hjá SÍ í vetur.

Men hóast úrslitið ikki var til vildar,

helt Karin, at SÍ og TB høvdu spælt ein góðan dyst, ið gav áskoðarunum gott undirhald:

– Hetta var avgjørt ein tann besti dysturin, vit hava verið partur av í ár. Her vóru tvey væl uppløgð lið, sum spældu flottan flogbólt, men vit høvdu ov nógvi kiks í móttøkum og servum, og tað var munurin á liðunum í dag, segði Karin.

– Hinvegin ger okkum ikki mun, at vit tapa henda dystin, sjálv um tað sjálvandi altíð ger okkum best at vinna. Vit eru nú so gott sum vísar í at koma í FM-finalurnar, sum vit í øllum førum ætla okkum at vinna.

Hil

Fjeppari?
Les um ítrótt
í Sosialinum

